

महसूल विभागाच्या अधिपत्याखालील गट ब (अराजपत्रित) व गट क संवर्गातील अधिकारी/ कर्मचाऱ्यांच्या पदस्थापना व बदल्या याबाबत सक्षम प्राधिकाऱ्यास शिफारशी करण्यासाठी नागरी सेवा मंडळ स्थापन करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: संकिर्ण-२०१४/प्र.क्र.१३७/ई-१०
जागतिक व्यापार केंद्र, सेंटर १ इमारत, ३२ वा मजला
कफ परेड मुंबई-४०० ००५.
दिनांक: २८ एप्रिल, २०१४

वाचा :-

१) शासन निर्णय सामान्य प्रशासन विभाग क्र.एसआरव्ही-२०१४/प्र.क्र.२६/१२, दि.३१ जानेवारी, २०१४

शासन निर्णय:-

मा. सर्वोच्च न्यायालयाने रिट पिटिशन क्र. ८२/२०११ मध्ये दिलेल्या निर्देशाचे पालन करण्यासाठी शासन सेवेतील गट अ, गट ब व गट क मधील अधिकारी/कर्मचाऱ्यांच्या पदस्थापना आणि बदल्याबाबत शिफारशी करण्यासाठी विभागनिहाय नागरी सेवा मंडळ स्थापन करण्याचा निर्णय शासनाने घेतला आहे.

२. उपरोक्त शासन निर्णयान्वये दिलेल्या सुचनांप्रमाणे महसूल विभागाच्या अधिपत्याखालील क्षेत्रियस्तरावरील गट ब (अराजपत्रित) संवर्गातील लघुलेखक (निवड श्रेणी/ उच्च श्रेणी/ निम्न श्रेणी) तसेच गट क संवर्गातील मंडळ अधिकारी, अव्वल कारकून, लघुटंकलेखक, लिपिक-टंकलेखक, वाहन चालक व तलाठी या संवर्गातील कर्मचाऱ्यांच्या बदल्यांबाबत सक्षम प्राधिकाऱ्यांना शिफारशी करण्यासाठी मंत्रालयीन प्रशासकीय विभागस्तरावर खालीलप्रमाणे नागरी सेवा मंडळ स्थापन करण्यात येत आहेत.

१	अपर मुख्य सचिव / प्रधान सचिव (महसूल)	अध्यक्ष
२	जेष्ठतम प्रधान सचिव / सचिव (वने / मदत व पुर्नवसन)	सदस्य
३	सह सचिव/उप सचिव (सामान्य प्रशासन विभाग) (सेवा)	सदस्य
४	सह सचिव/उप सचिव (ई-७/ई-१०)	सदस्य सचिव

३. वर नमूद नागरी सेवा मंडळाची कामे खालील प्रमाणे राहतील.

- १) क्षेत्रियस्तरावरील गट ब (अराजपत्रित) संवर्गातील लघुलेखक (निवड श्रेणी/उच्च श्रेणी/ निम्न श्रेणी) तसेच गट क संवर्गातील मंडळ अधिकारी, अव्वल कारकून, लघुटंकलेखक, लिपिक-टंकलेखक, वाहन चालक व तलाठी संवर्गातील जिल्हा स्तरावरील बदलीपात्र कर्मचाऱ्यांच्या जिल्ह्याबाहेर तसेच महसूली विभाग/ परिमंडळ /संभाग/प्रादेशिक स्तरावरील बदलीपात्र कर्मचाऱ्यांच्याबाबतीत अन्य जिल्हा तसेच महसूली विभाग/ परिमंडळ/ संभाग/ प्रादेशिक कार्यालयामध्ये बदली प्रस्तावांच्या अनुषंगाने सक्षम प्राधिकाऱ्यास शिफारशी करणे.
- २) महाराष्ट्र शासकीय कर्मचाऱ्यांच्या बदल्यांचे विनियमन अधिनियम, २००५ मधील तरतूदीनुसार कर्मचाऱ्यांच्या बदल्यांबाबतच्या प्रस्तावांवर शिफारशी करणे.
४. सदर आदेश तात्काळ अंमलात येत असून, त्यांची काटेकोरपणे अंमलबजावणी करणे आवश्यक राहिल.
- सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०४२८१३०४३३४४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

राजेंद्र बेंगळे
शासनाचे उप सचिव

प्रत,

१. मा.मंत्री/ राज्यमंत्री (महसूल) यांचे खाजगी सचिव.
२. अपर मुख्य सचिव (महसूल).
३. प्रधान सचिव सामान्य प्रशासन (सेवा).
४. सर्व विभागीय आयुक्त.
५. सर्व जिल्हाधिकारी.
६. निवड नस्ती ई-१०.